

# पवित्र कुटुंबाचा सण



तुम्ही माझा शोध करीत राहिला हे कसे? जे माझ्या पित्याचे  
आहे त्यात मी असावे हे तुमच्या ध्यानात आले नाही काय?

## पवित्र कुटुंबाचा सण - वाचने

१ शमुवेल १०२०-२२,२४-२८ : मी बाळासाठी याचना केली आणि प्रभूने ते मला दिले . मी देखील ते प्रभूला देत आहे .  
त्याचे सारे आयुष्य मी प्रभूला वाहत आहे .

१ योहान ३०१-२,२१-२४ : आपण देवाची मुले आहोत .  
आपण एकमेकांवर प्रीती करावी व देवाच्या आज्ञा पाळाव्या .

लूक २०४१-५२ : तुम्ही माझा शोध करीत राहिला हे कसे ?  
जे माझ्या पित्याचे आहे त्यात मी असावे हे तुमच्या ध्यानात आले नाही काय ?

दूताचा मरियेला संदेश

प्रभूच्या दूताने मरियेला संदेश दिला  
आणि ती पवित्र आत्म्याच्या योगाने  
गर्भवती झाली  
नमो कृपापूर्ण मरिये . . .  
पहा मी प्रभूची दासी आहे  
तुझ्या शब्दाप्रमाणे माझ्याठायी होवो  
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . . .

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह  
धारणाचा संदेश दूताने आम्हाला  
दिला. त्याच्या दुःखसहनाच्या व  
कुसाच्याद्वारे आम्हाला पुनरुत्थानाचे वैभव  
मिळावे म्हणून आमची मने तुझ्या कृपेने संपन्न  
कर. ही प्रार्थना आमी आमच्या प्रभू  
खिस्ताद्वारे करतो. आमेन.



## प्रवेश गीत

धृ. बाळ जन्मला ख्रिस्त जन्मला  
आनंदाने हर्षगीत गाऊया चला



१. अंधारात सकला दीप दिसला

हर्ष हो झाला तोष हो झाला

२. निराशेची छाया पार निमाली

मना आनंदाची भरती आली

## स्तुती गीत

परम इशाला स्वर्गात गौरव  
सज्जनांना देव शांती देवो  
आम्ही तव स्तुति करितो रे देवा  
धन्यवाद नावा देतो सदा



भजन पुजन करितो रे सेवा  
महिमा हो गावा मुखे नीत  
प्रभू देवपित्या प्रभो परमेशा  
विश्वेशा स्वर्गेशा शक्तीशाली

नमवुनि मान होतो ऋणवंत  
तूचि भगवंत थोर जगी  
प्रभो जगदिशा प्रभो येशूख्रिस्ता  
एकुलत्या सुता गुणवंता



जनकनंदना परेशकोकरा  
प्रभो दुःखहरा परमेशा  
दयेच्या सागरा जगपापहारी  
दया आम्हावरी करी त्वरा

पतितपावना जगपापहारी  
प्रार्थना स्वीकारी अनाथांची  
बैसला पित्याच्या उजव्या हाताशी  
तूचि अविनाशी दया करी



परम पित्याच्या वसे ऐश्वर्यात  
परम पवित्र आत्म्यासह  
परम पवित्र तूचि प्रभूवर  
तूचि एक थोर येशू खिस्त

**प्रतिसाद स्तोत्र**

**प्रतिसाद :**

**परमेश्वराचे भय**

**धर्म चालतो तो धन्य .**



प्रतिसाद स्तोत्र

प्रतिसाद ४

परमेश्वराचे भय

धरून चाले तो धन्य



**जयघोष**

**आलेलुया**

**आलेलुया**

**आलेलुया**



श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा  
उत्पन्नकर्ता एकच परमेश्वर, सर्वशक्तिमान पिता ह्यावर  
मी श्रद्धा ठेवतो. आणि परमेश्वराचा एकुलता एक पुत्र  
येशू ख्रिस्त एकच प्रभू ह्यावर मी श्रद्धा ठेवतो. तो सर्व  
युगांपूर्वी पित्यापासून जन्मलेला आहे. परमेश्वरापासून  
परमेश्वर, प्रकाशापासून प्रकाश, ख-या परमेश्वरापासून  
खरा परमेश्वर, तो पित्याशी एकतत्व असून जन्मलेला  
आहे. उत्पन्न केलेला नाही. त्याजकऱ्यानुसार सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिस-या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर  
मी श्रद्धा ठेवतो. तो पिता आणि पुत्र यापासून निघतो  
आणि पिता व पुत्र यासहित त्याला भजतात व त्याचा  
गौरव करतात. तो भविष्य वाघांमार्फत बोलला  
आहे. आणि एकाच पवित्र, कॅथलिक व प्रेषितीय  
खिस्तसभेवर मी श्रद्धा ठेवतो. पापक्षमेसाठी मी एक  
स्नानसंस्कार मान्य करतो. आणि मेलेल्यांचे पुनरुत्थान  
व भावी जगातील जीवनाची मी वाट पाहतो. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना एक.

अर्पण गीत

धृ. तूच दिलोले अमोल जीवन  
तुलाच मी अपवि  
गुणसुमने ही वाहुनी चरणी  
धन्य धन्य मी क्हावे



१. सुकलेल्या हया अमंगल फुला

पदस्पर्श तव क्षावे

मांगल्याने तुझ्या मंगला

प्रफुल्ल मीच फुलावे



२ . मातीच्या नश्वर देहावे

सुवर्ण तूच करावे

तुळ्याचसाठी पतित पावना

मरण मीच चुंबावे

ख्रिस्तशरीर स्वीकार गीत



धृ. हे प्रेममूर्त जगि आले

मम झाले, मन धाले

हे सर्व जगी संचरले

हे प्रेममूर्त जगि आले



१. बालवदन तव बधुनी खिस्ता

सकलदुरितभय पावे अस्ता

दिव्य रूप जग ल्याले

तव दिव्य रूप ल्याले



२ . मन्मन सख्या तुझा पालणा

वदन वाहिले तव संस्तवना

सर्व तुला हे दिधले

घे सर्व तुला हे दिधले



## खिस्तशरीर स्वीकार गीत

धृ. असो तुला देवा माझा सदा नमस्कार

तुझ्या दया दातृत्वाला अंत नाही पार

१. तुझ्या कृपेने रे होतील फुले पत्थराची

तुझ्या कृपेने रे होतील मोती मृत्तिकेची

तुझ्या कृपेने होतील सर्व दुःखे दूर

असो तुला देवा माझा सदा नमस्कार



## २. तुङ्ग्या कृपेने रे होईल उषा त्या निशेची

तुङ्ग्या कृपेने रे होईल

सुधा त्या विषांची

तुङ्ग्या कृपेने होईल पंगू सिंधू पार

असो तुला देवा माझा सदा नमस्कार



३ . तुझ्या कृपासिंधू मधला

विंदू जर मिळेल

तरी प्रभो या जन्माची

मततृष्णा शमेल

तुझा म्हणूनि आलो राया वघत वघत दार

असो तुला देवा माझा सदा नमस्कार

अंतिम गीत

धृ.आज मुकितचा चंद्र उगवला  
तुटति शुंखला तुटति पाप पाश रे  
१.मेघ सरकले नावीकाला



दिसला धुवतारा रे  
हृदयी आनंदाच्या उठती  
गोड गोड लघु लहरी रे

२. पहा विसावे गळाणीत हा  
बालक ईश्वर छकुला रे  
छकुला रे छकुला रे  
जया पाहुनि योसेफ मेरी  
आनंदाने भरती रे

धर्मप्रांतीय उपासना व संगीत आयोग, वसई

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या  
दिवशी मेलेल्यातून उठला, स्वर्गात चढला आणि  
सर्वसमर्थ देवपित्याच्या उजवीकडे बसला आहे.  
तेथून तो जिवंत आणि मेलेले यांचा न्याय  
करावयास पुन्हा येईल. पवित्र आत्मा, पवित्र  
कॅथलिक ख्रिस्तसभा, संताचा परस्पर संबंध,  
पापाची क्षमा, देहाचे पुनरुत्थान, आणि अनंतकाळचे  
जीवन यावर माझा विश्वास आहे. आमेन.